

संक्षिप्त समाचार

नगा-कुकी में फिर टकराव जबरदस्त तनाव में मणिपुर

समूहों के बीच फिर झड़प, उपद्रवियों ने 20 घरों को किया आग के हवाले

इंफाल (एजेंसी)। मणिपुर के कामजोंग जिले में बुधवार को फिर से हिंसा भड़क गई। भारत-म्यांमार सीमा के पास के गांवों में नगा और कुकी गुटों के बीच हुई सशस्त्र झड़पों में 20 से ज्यादा घर जला दिए गए। एक वरिष्ठ पुलिस अधिकारी के अनुसार, हिंसा की शुरुआत सुबह हुई जब कुकी गांव के हथियारों से लैस लोगों ने नगा गांव पर हमला किया



और कम से कम 10 घरों में आग लगा दी। दोपहर में स्थिति और बिगड़ गई जब सिंधि उग्रवादियों और हथियारों से लैस गांव के स्वयंसेवकों ने इलाके के अन्य गांवों पर जवाबी हमले किए। बाद में हुई हिंसा में नगा समुदाय के कम से कम 12 और घर जला दिए गए। प्रभावित गांवों में सुरक्षा बलों को भेजा गया और हालात सामान्य करने के लिए इलाके में कार्रवाई की गई। अधिकारियों ने बताया कि स्थिति तनावपूर्ण बनी हुई है, लेकिन कड़ी नजर रखी जा रही है। हालात को और बिगड़ने से रोकने के लिए अतिरिक्त बल तैनात किए गए हैं।

पटना के बांकीपुर उपचुनाव की घोषणा

30 जुलाई को डाले जाएंगे वोट

पटना (एजेंसी)। निर्वाचन आयोग ने पटना की बेहद चौआपंची मानी जाने वाली बांकीपुर विधानसभा सीट पर होने वाले उपचुनाव की तारीखों की घोषणा कर दी है। इस सीट पर आगामी 30 जुलाई को वोट डाले जाएंगे। यह सीट भारतीय जनता पार्टी (भाजपा) के राष्ट्रीय अध्यक्ष नितिन नवीन के इस्तीफे के बाद खाली हुई थी। बांकीपुर सीट को भाजपा का सबसे मजबूत गढ़ माना जाता है, इसलिए इस उपचुनाव पर न सिर्फ सत्ता पक्ष बल्कि विपक्ष की भी पैनी नजरें टिकी हुई हैं। चुनाव की तारीखें सामने आते ही पटना में सियासी सरगमीं तेज हो गई हैं। पटना की हाई-प्रोफाइल बांकीपुर विधानसभा सीट पर उपचुनाव का पूरा शेड्यूल जारी कर दिया गया है। यह चुनाव बीजेपी के राष्ट्रीय अध्यक्ष नितिन नवीन के विधायक पद से इस्तीफे के कारण हो रहा है। चुनाव आयोग के अनुसार, उपचुनाव के लिए नामांकन की प्रक्रिया 6 जुलाई से शुरू होकर 13 जुलाई तक चलेगी। इसके बाद 14 जुलाई को नामांकन पत्रों की स्क्रूटनी (जांच) होगी, जबकि प्रत्याशी 16 जुलाई तक अपना नाम वापस ले सकेंगे।

बेंगलुरु में पत्थर खदान में चट्टान गिरी, 8 की मौत

सभी मजदूर बिहार के रहने वाले, 18 लोग काम कर रहे थे

बेंगलुरु (एजेंसी)। कर्नाटक के बेंगलुरु में गुरुवार सुबह पत्थर खदान पर हुए हादसे में 8 मजदूरों की मौत हो गई। न्यूज एजेंसी के मुताबिक, सभी मजदूर बिहार के रहने वाले थे। घटना के दौरान 18 मजदूर का कर रहे थे। पुलिस के मुताबिक, साउथ तालुक इलाके में मौजूद कावेरी क्रशर कंपनी की



खदान में खनन चल रहा था। इसी दौरान 40 फीट ऊंचाई से चट्टान का बड़ा टुकड़ा मजदूरों पर गिरा। घटना में कई मजदूर घायल भी हुए हैं। सभी का निजी अस्पताल में इलाज जारी है। एक्सकेवेटर चला रहे परशुराम ने बताया कि काम शुरू करने के लिए जैसे ही मैं मौके पर पहुंचे और मशीन चालू की, तभी पहाड़ी का एक हिस्सा ढह गया। मैं पक्के तौर पर नहीं कह सकता, लेकिन उस समय नीचे करीब 18 लोग काम कर रहे थे। हादसा इतना अचानक हुआ कि मजदूरों को सभलने का मौका ही नहीं मिला। मलबे में दबे 4 लोगों को अस्पताल पहुंचाया गया।

पीएम मोदी ने पीएम सनाए को बताया अपनी छोटी बहन

● कहा-विश्व पटल पर भारत-जापान गढ़ेंगे नए आयाम

नई दिल्ली (एजेंसी)। प्रधानमंत्री नरेंद्र मोदी और जापान की पीएम सनाए तकाइची ने दिल्ली के हैदराबाद हाउस में भारत-जापान वार्षिक समिट में हिस्सा लिया। इसके बाद साझा प्रेस वार्ता में दोनों देशों के प्रधानमंत्रियों ने दोनों देशों की साझेदारी को और सुदृढ़ करने का संकल्प दिया। प्रेस वार्ता की शुरुआत करते हुए पीएम मोदी ने जापानी प्रधानमंत्री तकाइची को अपनी छोटी बहन कह कर संबोधित किया। प्रधानमंत्री मोदी ने कहा कि वो जापान की पहली महिला प्रधानमंत्री भी हैं

और एक दूरदर्शी और लोकप्रिय नेता भी हैं। प्रधानमंत्री तकाइची और मेरा विश्वास है कि टेक्नोलॉजी पार्टनरशिप हमारे सहयोग का सबसे मजबूत स्तंभ बनेगी। इसी विजन को साकार करने के लिए, आज एआई के क्षेत्र में हमने एक ज्वाइंट स्टेटमेंट जारी किया है।

प्रधानमंत्री ने किया जी-7 समिट का जिक्र- पीएम मोदी ने आगे कहा कि सनाए तकाइची नारा प्रीफेक्चर से आती हैं, जो साझा बौद्ध विरासत का केंद्र है। जी-7 में मैंने कहा था कि उत्थल पुथल के माहौल



में यह एक वैश्विक स्ट्रेटजिक एसेट है। भारत-जापान की साझेदारी इस कसौटी पर खरी उतरती है। पिछले कई दशकों में

ऑटोमोटिव से लेकर इलेक्ट्रॉनिक्स तक में जापान ने भारत की ग्रोथ स्टोरी का अहम हिस्सेदार बनकर दोस्ती निभाई है।

विभाजन के बाद भारत आने वाले लोग शरणार्थी नहीं

● भागवत ने विस्थापितों के संघर्ष को सराहा, कहा-वह योद्धा थे ● बोले-धर्म के प्रति प्रेम के कारण कठिनाइयों और दर्द को झेला ● विपरीत परिस्थितियों का सामना करते हुए कमी हार नहीं मानी

नागपुर (एजेंसी)। राष्ट्रीय स्वयंसेवक संघ के प्रमुख मोहन भागवत ने बुधवार को कहा कि 1947 के विभाजन के बाद भारत आने वाले लोग शरणार्थी नहीं थे, बल्कि संघर्ष के योद्धा थे जिन्होंने मातृभूमि और धर्म के प्रति प्रेम के कारण कठिनाइयों और दर्द को झेला। उन्होंने कहा कि इन लोगों ने पाकिस्तान में अपनी संपत्ति और व्यवसाय छोड़कर भारत आने का निर्णय लिया। भागवत नागपुर में सिंधु एजुकेशन सोसाइटी के 75वें स्थापना दिवस समारोह को संबोधित कर रहे थे। इस सोसाइटी का संचालन सिंधी समाज की ओर से किया जाता है। आरएसएस प्रमुख ने कहा कि विभाजन के बाद इन लोगों ने जानबूझकर भारत आने का निर्णय लिया, क्योंकि वे उस भूमि में रहना चाहते थे जहां वे बिना



किसी डर के अपने धर्म का पालन कर सकें। उन्होंने कहा-वे शरणार्थी नहीं थे, हालांकि वे विस्थापित थे। वे योद्धा थे जिन्होंने अपनी मातृभूमि के प्रति प्रेम के चलते कष्ट झेला। उन्होंने करियर या धन नहीं, बल्कि देश और धर्म को चुना। जीवन की कठिनाइयों पर उन्होंने कहा कि विपरीत परिस्थितियों का सामना

करते हुए किसी को हार नहीं माननी चाहिए, बल्कि फिर से उठने का प्रयास करना चाहिए। अंततः सफल भी वही होता है। उन्होंने सिंधु एजुकेशन सोसाइटी की 75 वर्षों की यात्रा का जिक्र करते हुए कहा कि ऐसे पड़ाव किसी संस्था के किए गए कार्यों की समीक्षा करने के लिए पर्याप्त हैं।

दतिया में बेटे की हैवानियत हत्या के बाद कंकाल होने तक पिता की लाश को छिपाया, 6 महीने तक बोलता रहा झूठ

दतिया (नप्र)। जिले से एक बेहद खौफनाक और दिल दहला देने वाला मामला सामने आया है। यहां एक 24 साल के कलथुंगी बेटे ने महज 40 हजार रुपये के विवाद में अपने सगे पिता की कुल्हाड़ी से काटकर बेरहमी से हत्या कर दी। सनसनीखेज बात यह है कि आरोपी ने हत्या के बाद पुलिस और समाज से बचने के लिए पिता के शव को करीब छह महीने तक अपने ही घर के भीतर एक लोहे के बड़े बक्से में बंद करके रखा। जब शव पूरी तरह गल गया और केवल कंकाल बचा, तब आरोपी ने अपने सगे चाचा की मदद से उन अवशेषों को पास की एक नदी में फेंक दिया। पुलिस ने मुख्य आरोपी नितिन बुंदेला और उसके चाचा कल्लू उर्फ एस्पेंद्र बुंदेला को गिरफ्तार कर लिया है।

पिताजी मुंबई गए हैं... 6 महीने तक बोलता रहा झूठ

वारदात को अंजाम देने के बाद नितिन ने गांव वालों और रिश्तेदारों के बीच यह अफवाह फैला दी कि उसके पिता काम के सिलसिले में मुंबई गए हैं। महीनों तक जब उदयभान वापस नहीं लौटे, तो शक के आधार पर गुमशुदगी की रिपोर्ट दर्ज हुई। दतिया पुलिस ने जब कड़ाई से मिसिंग पर्सन की जांच शुरू की, तो कड़ियों से कड़ियां जुड़ती गईं और नितिन ने अपना गुनाह कबूल कर लिया। पुलिस ने नदी से अवशेष बरामद करने की प्रक्रिया शुरू कर दी है।

ट्रेक्टर की किस्त के पैसों को जुए-शराब में उड़ाए

इस रोंगटे खड़े कर देने वाले कांड की शुरुआत तब हुई जब 45 वर्षीय उदयभान सिंह बुंदेला ने अपने बेटे नितिन को खेती के खर्च और ट्रैक्टर की किस्त चुकाने के लिए 40,000 रुपये दिए थे।

छिंदवाड़ा सांसद बंटी साहू लापता हैं!

कमलनाथ के बाद अब भाजपा सांसद के लगे पोस्टर, समस्याओं से परेशान लोग बैनर लेकर सड़कों पर उतरे

छिंदवाड़ा (नप्र)। जिले की राजनीति में इन दिनों 'लापता' पोस्टरों का दौर चर्चा का विषय बना हुआ है। कुछ दिन पहले पूर्व मुख्यमंत्री कमलनाथ के विधानसभा क्षेत्र जैतपुर में उनके लापता होने के पोस्टर लगाए गए थे, वहीं अब सांसद विवेक बंटी साहू को लेकर भी ऐसा ही विरोध सामने आया है। गुरुवार को ग्राम घोघरा में ग्रामीणों ने सांसद के 'लापता' होने के पोस्टर हाथों में लेकर प्रदर्शन किया और एक वीडियो जारी करते हुए क्षेत्र की अनेदखी का आरोप लगाया। ग्रामीणों ने कहा कि वे लंबे समय से बुनियादी समस्याओं से जूझ रहे हैं, लेकिन उनकी सुनवाई नहीं हो रही है। ग्रामीणों ने वीडियो में कहा कि भाजपा की ट्रिपल इंजन सरकार होने के बावजूद गांवों की तस्वीर नहीं बदली है। जब भी किसानों और आम लोगों पर संकट आया, तब सांसद जनता के बीच दिखाई देने के बजाय धार्मिक यात्राओं में व्यस्त रहे। उन्होंने स्पष्ट कहा कि धार्मिक आस्था और यात्रा का वे पूरा सम्मान करते हैं, लेकिन जनता द्वारा चुने गए सांसद का पहला दायित्व क्षेत्र की समस्याओं का समाधान करना और लोगों के बीच उपस्थित रहना है।



ग्रामीणों ने प्रतीकात्मक रूप से सांसद को 'लापता' बताते हुए कहा कि वे अपने जनप्रतिनिधि को तलाश रहे हैं ताकि उन्हें गांव की वास्तविक स्थिति से अवगत कराया जा सके। उनका कहना था कि चुनाव के समय जनप्रतिनिधि गांव-गांव पहुंचते हैं, लेकिन चुनाव के बाद जनता को अपनी समस्याएं बताने के लिए भी इंतजार करना पड़ता है। **खाद संकट से किसान परेशान, समय पर नहीं हो पा रहे कृषि कार्य-** ग्रामीणों ने सबसे बड़ी समस्या खरीफ सीजन में खाद की कमी को बताया। उनका कहना है कि यूरिया और डीएपी खाद की भारी किल्लत बनी हुई है। किसान कई दिनों

से समितियों और बिज्जी केन्द्रों के चक्कर लगा रहे हैं, लेकिन पर्याप्त मात्रा में खाद उपलब्ध नहीं हो रही। समय पर खाद नहीं मिलने से फसलों की बुवाई और शुरूआती देखभाल प्रभावित हो रही है, जिससे उत्पादन पर भी असर पड़ने की आशंका है। किसानों का कहना है कि यदि जल्द व्यवस्था नहीं हुई तो पूरी खेती प्रभावित हो सकती है। ग्रामीणों ने बताया कि गांव में आज भी स्वच्छ पेयजल की समुचित व्यवस्था नहीं है। कई मोहल्लों में लोगों को दूर से पानी लाना पड़ता है, जबकि बारिश के मौसम में भी पेयजल की समस्या जस की तस बनी हुई है।

ममता से अलग हुआ बागी गुट बोला-हम असली टीएमसी

चुनाव आयोग से मुलाकात की, कहा-जल्द से जल्द फैसला लेें

नई दिल्ली/कोलकाता (एजेंसी)। तृणमूल कांग्रेस के बागी गुट ने गुरुवार दोपहर चुनाव आयोग से मुलाकात की। बागी गुट का 10 सदस्यीय प्रतिनिधिमंडल मुख्य चुनाव आयुक्त ज्ञानेश कुमार से मिला। विधायकों ने पार्टी में हुए संगठनात्मक बदलावों और नई राष्ट्रीय कार्यकारिणी को मान्यता देने की मांग की। मुलाकात के बाद बागी गुट के नेता ऋतब्रत बनर्जी ने कहा- हम ही असली टीएमसी हैं, चुनाव आयोग ने हमारी बात सुनी। उम्मीद है वे जल्द फैसला लेंगे। पश्चिम बंगाल विधानसभा में नेता प्रतिपक्ष ऋतब्रत बनर्जी के नेतृत्व में 22 जून को कोलकाता में प्रतिनिधि बैठक हुई थी। इसमें नए अध्यक्ष, उपाध्यक्ष और 30 सदस्यीय राष्ट्रीय कार्यकारिणी का गठन किया गया था। पश्चिम बंगाल विधानसभा चुनाव में हार

के बाद 3 जून को टीएमसी के 80 में से 58 विधायक ममता बनर्जी के नेतृत्व से अलग हो गए थे। इसके अलावा 15 जून को टीएमसी के 20 सांसदों ने भी पार्टी छोड़कर त्रिपुरा की नेशनलिस्ट सिटिजंस पार्टी में विलय कर लिया था। बंगाल में भी महाराष्ट्र जैसी बगावत- 20 जून 2022 को महाराष्ट्र में शिवसेना के 55 में से 40 विधायक एकनाथ शिंदे के साथ गए। तब उद्धव सीएम थे। राज्यपाल ने उन्हें फ्लोर टेस्ट को कहा। उद्धव सुप्रीम कोर्ट गए, लेकिन कोर्ट ने फ्लोर टेस्ट नहीं रोका तो उद्धव ने इस्तीफा दे दिया। 30 जून 2022 को शिंदे भाजपा के समर्थन से सीएम बन गए। फिर दोनों गुट एक-दूसरे के विधायकों को अयोग्य ठहराने सुप्रीम कोर्ट गए। कोर्ट ने फैसला स्पीकर राहुल नावकर पर छोड़ दिया।

● अब नार्थ ईस्ट में भारत को घेरने की तैयारी, बड़ेगी टेंशन

चीन का बांग्लादेश और म्यांमार में सीपीईसी जैसा प्लान

बीजिंग (एजेंसी)। भारत के पूर्वी बॉर्डर के आसपास पकड़ बनाने के लिए चीन एक अहम प्रोजेक्ट पर काम कर रहा है। अरबों डॉलर के चीन-पाकिस्तान इकोनॉमिक कॉरिडोर (सीपीईसी) की तरह बीजिंग का प्लान अब म्यांमार के रास्ते चीन को बांग्लादेश से जोड़ने वाला गलियारा बनाने का है। दक्षिण एशिया में अपने महत्वाकांक्षी कनेक्टिविटी प्लान के तहत चीन अरब सागर तक पहुंच बनाने के



बाद बंगाल की खाड़ी तक जाने वाले रास्ते पर नजर जमाए हुए रहमान की हालिया बीजिंग यात्रा के दौरान उनके सामने रखा है।

● **चीनी कॉरिडोर में मौका देख रहा ढाका-** ढाका में चीनी कॉरिडोर को एक आर्थिक पहल के तौर पर पेश किया जा रहा है। बांग्लादेश के अखबार द डेली स्टार ने बताया है कि प्रस्तावित रास्ता चीन के गुआन प्रांत के कुनमिंग से शुरू होगा, म्यांमार के मांडले से गुजरेगा और फिर यांगून और क्यांकप्यू की ओर बटेगा। आखिर में सड़क और रेल मार्गों के जरिए बांग्लादेश के चट्टोग्राम और कॉक्स बाजार से जुड़ेगा। बांग्लादेशी मीडिया और एक्सपर्ट कह रहे हैं कि यह प्रस्तावित कॉरिडोर जमीन पर उतरता है तो सड़कों, रेलमार्गों, बंदरगाहों और स्पेशल इकोनॉमिक जोन में चीनी निवेश को बढ़ावा देगा। बांग्लादेश की चीनी और दक्षिण-पूर्व एशियाई बाजारों तक पहुंच बेहतर होगी, जिससे देश की आर्थिक स्थिति में उछल आएगी।

● **बांग्लादेश देगा चीन का साथ!**- चीन के प्रस्ताव को ढाका की हरी झंडी मिली है। बांग्लादेशी अधिकारियों का कहना है कि प्रस्तावित कॉरिडोर से व्यापार को बढ़ावा मिलेगा। ढाका के बंदरगाहों का आधुनिकीकरण होगा और चीनी बाजारों तक पहुंच बेहतर करने में मदद मिलेगी। भारत बॉर्डर के पास पाकिस्तान में बीजिंग का सीपीईसी है, जो पश्चिमी चीन को बलूचिस्तान से जोड़ता है। इसी तरह का कुछ रूट अब वह भारत के पूर्वी बॉर्डर पर चाहता है। सीपीईसी पर भारत विरोध जताता रहा है क्योंकि यह कॉरिडोर गिलगित-बाल्टिस्तान से होकर गुजरता है। इस इलाके पर पाकिस्तान का अवैध कब्जा है। प्रस्तावित चीन-म्यांमार-बांग्लादेश कॉरिडोर को म्यांमार से होकर गुजरेगा। इससे नई दिल्ली के लिए यह प्रस्ताव ध्यान देने लायक है।

सतना में गर्ल्स स्कूल में गिरा पेड़, 2 युवतियां दबीं

भोपाल में बारिश, दमोह में बाढ़ जैसे हालात, 13 जिलों में भारी बारिश का अलर्ट



भोपाल (नप्र)। मध्य प्रदेश में गुरुवार को भोपाल समेत 8 जिलों में तेज बारिश हुई। आंधी-बारिश के बीच सतना में महारानी लक्ष्मी बाई गर्ल्स स्कूल में एक बड़ा पेड़ गिर गया। 2 युवतियां मलबे में दब गईं। एक बाइक और बाउंड्री के किनारे लगा स्ट्रीट फूड का टेला भी पेड़ और मलबे की चपेट में आ गया।

मानसून ने गुरुवार को पूरे मध्य प्रदेश को कवर कर लिया। पांडुरंगा, सीहोर, रतलाम, ग्वालियर, रीवा और दमोह में भी अच्छी बारिश दर्ज की गई। दमोह में नदी-नाले ऊफान पर हैं। कई इलाकों में बाढ़ जैसे हालात हैं। प्रदेश में मानसून की एंटी 24 जून को हुई थी। इस तरह मानसून ने 9 दिनों में पूरे मध्य प्रदेश को कवर कर

तेज बहाव में बह गए दो बाइक सवार, एक लापता

इंदौर के द्वारकापुरी थाना क्षेत्र के अहीरखेड़ी-काकड़ इलाके में रफ़्टा पार करते समय दो बाइक सवार तेज बहाव में बह गए। दोनों की उम्र 20 से 22 वर्ष बताई जा रही है। इनमें मनीष को सुरक्षित बचा लिया गया, जबकि महेश तेज बहाव में लापता हो गया। पुलिस और रेस्क्यू टीम मौके पर उसकी तलाश में जुटी हुई है।

लिया। हालांकि, इस बार मानसून निधारित समय से करीब 9 दिन देरी से पहुंचा। सामान्य तौर पर यह 15 जून तक प्रदेश में दस्तक दे देता है।

6 जिलों में अति भारी बारिश का ऑरेंज अलर्ट- आज हरदा, नर्मदापुरम, रायसेन, छिंदवाड़ा, पांडुरंगा और बालाघाट में

अति भारी बारिश का ऑरेंज अलर्ट जारी किया गया है। अगले 24 घंटों में इन जिलों में 4 से 8 इंच तक बारिश होने की संभावना है। वहीं अशोकनगर, देवास, खंडवा, बैतुल, सागर, मंडला और डिंडौरी में भारी बारिश का येलो अलर्ट जारी किया गया है।

भोपाल, इंदौर और उज्जैन समेत कई जिलों में बारिश का अलर्ट

मौसम विभाग ने भोपाल, सीहोर, राजगढ़, विदिशा, इंदौर, झाबुआ, अलीराजपुर, धार, बुरहानपुर, बड़वानी, खरगोन, उज्जैन, नीमच, मंदसौर, रतलाम, आगर-मालवा, शाजापुर, बैतुल, ग्वालियर, श्योपुर, मुरैना, भिंड, दतिया, शिवपुरी, गुना, जबलपुर, कटनी, नरसिंहपुर, सिवनी, रीवा, सतना, सीधी, सिंगरौली, मऊगंज, मैहर, शहडोल, उमरिया, अनुपपुर, पन्ना, दमोह, छतरपुर, टीकमगढ़ और निवाड़ी में गुरुवार को आंधी और बारिश की चेतावनी जारी की है।

इंदौर में जलभराव, नाले में गिरी थार

बुधवार को इंदौर के कई इलाकों में तेज बारिश हुई। वार्ड क्रमांक- 80 में बारिश का पानी दुकानों में घुस गया, जबकि कई सड़कों पर जलभराव की स्थिति बन गई। इसी दौरान एक थार वाहन नाले में गिर गया। वाहन में पूरा परिवार सवार था। मौके पर मौजूद लोगों ने तत्काल मदद कर सभी को सुरक्षित बाहर निकाल लिया। घटना का वीडियो भी सामने आया है।

आंगनवाड़ी केंद्रों पर स्कूल रेडीनेस मेला आयोजित

भोपाल। महिला एवं बाल विकास विभाग तथा प्रथम एजुकेशन फाउंडेशन द्वारा संयुक्त रूप से संचालित समर कैम्प 2026 कार्यक्रम के अंतर्गत भोपाल जिले की समस्त 73 सेक्टरों एवं 1,800 से अधिक आंगनवाड़ी केंद्रों पर आयोजित स्कूल रेडीनेस मेला -2 का सफल समापन हुआ।मेले में 5-6 वर्ष आयु के बच्चों का पाँच विकास क्षेत्रों भाषा, संख्या ज्ञान, संज्ञानात्मक क्षमता, शारीरिक विकास तथा सामाजिक- भावनात्मक कौशल में पुनः आकलन किया गया। 26 मई को आयोजित पहले मेले की तुलना में उनकी प्रगति को व्यक्तिगत रिपोर्ट कार्ड में दर्ज कर अभिभावकों को सौंपा गया। जिले भर की आंगनवाड़ी कार्यकर्ताओं ने एक माह तक चले माता सहभागिता कार्यक्रम के बाद बच्चों में स्पष्ट सुधार देखे जाने की जानकारी दी, जिसके दौरान माताओं को 'एक खेल, एक कहानी, एक कविता' थीम पर प्रतिदिन वीडियो भेजकर घर पर सरल गतिविधियाँ करने हेतु मार्गदर्शन दिया गया था। भोपाल की आंगनवाड़ी कार्यकर्ता शाहीन, आरती, इंद्रा, सरिता व पेचिदा ने कहा, कि आज जो देखने को मिला वह उल्लेखनीय था। जो बच्चे एक माह पहले रंग या अंक तक ठीक से पहचान नहीं पाते थे, वे आज आत्मविश्वास के साथ गतिविधियाँ पूरी कर रहे थे।

मेले के दौरान चर्यानि केंद्रों का भ्रमण करने वाले अधिकारी सीडीपीओ मुदुल मालवीय ने बताया कि कार्यक्रम में माताओं, सामुदायिक स्वयंसेवकों तथा स्थानीय विद्यालय प्रतिनिधियों की सक्रिय सहभागिता रही। जिला कार्यक्रम अधिकारी ने कहा, यही वह सामुदायिक स्वामित्व है, जिसकी हमें अपेक्षा थी। माताएं अब केवल जानकारी प्राप्त करने वाली नहीं रहें वे अपने बच्चों की शिक्षिका के रूप में सक्रिय भूमिका निभा रही हैं।

त्रिपुरा के मुख्यमंत्री डॉ. माणिक साहा का उप मुख्यमंत्री शुवल ने किया अभिनंदन

भोपाल। त्रिपुरा के मुख्यमंत्री डॉ. माणिक साहा का उप मुख्यमंत्री श्री राजेन्द्र शुक्ल ने गुरुवार को निवास कार्यालय, भोपाल में आत्मीय अभिनंदन किया। त्रिपुरा के मुख्यमंत्री डॉ. साहा और उप मुख्यमंत्री श्री शुक्ल के मध्य विभिन्न समसामयिक विषयों और स्वास्थ्य एवं चिकित्सा शिक्षा के क्षेत्र में नवाचारों को लेकर चर्चा हुई। इस अवसर पर त्रिपुरा के मुख्यमंत्री की धर्मपत्नी श्रीमती स्वप्ना साहा भी उपस्थित थीं। त्रिपुरा मुख्यमंत्री डॉ. साहा मध्यप्रदेश प्रवास पर हैं। मुख्यमंत्री डॉ. साहा भोपाल में आयोजित 28वें एओएमएसआई मिड-टर्म कन्वेंशन एवं 14वें एओएमएसआई

पोस्टग्रेजुएट कन्वेंशन-मिडकॉम्स 2026 में मुख्य अतिथि के रूप में शामिल होंगे। एसोसिएशन ऑफ ओरल एंड मैक्सिलोफेथियल सर्जन्स ऑफ इंडिया, मध्यप्रदेश स्टेट चैप्टर तथा पीपुल्स यूनिवर्सिटी, भोपाल के संयुक्त तत्वावधान में यह राष्ट्रीय सम्मेलन 2 से 4 जुलाई 2026 तक पीपुल्स यूनिवर्सिटी परिसर में आयोजित किया जा रहा है। सम्मेलन की थीम फिटिंग ए होलसम सर्जन अर्थात् समग्र सर्जन का निर्माण है। यह सम्मेलन ओरल एवं मैक्सिलोफेथियल सर्जरी के क्षेत्र का प्रतिष्ठित राष्ट्रीय अकादमिक आयोजन है, जिसमें देश-विदेश के प्रख्यात विशेषज्ञ, वरिष्ठ चिकित्सक, चिकित्सा शिक्षक, शोधकर्ता तथा स्नातकोत्तर विद्यार्थी सहभागिता करेंगे। सम्मेलन में नवीनतम वैज्ञानिक अनुसंधान, आधुनिक तकनीकों, जटिल शल्य चिकित्सा प्रक्रियाओं तथा चिकित्सा शिक्षा के विविध आयामों पर विचार-विमर्श किया जाएगा।

एमपी ट्रांसको ने श्यामपुर में ऊर्जीकृत किया 50 एमवीए क्षमता का अतिरिक्त पावर ट्रांसफार्मर

भोपाल (नप्र)। ऊर्जा मंत्री श्री प्रद्युम्न सिंह तोमर ने बताया कि मध्य प्रदेश शासन के उपक्रम मध्यप्रदेश पाँवर ट्रांसमिशन कंपनी (एमपी ट्रांसको) ने सीहोर जिले की पारेषण व्यवस्था को सुदृढ़ता प्रदान करते हुए 132 केली सब स्टेशन श्यामपुर की क्षमता वृद्धि की है। जहाँ 50 एमवीए क्षमता का एक अतिरिक्त पावर ट्रांसफार्मर स्थापित कर उसे ऊर्जीकृत किया गया है। इस ट्रांसफार्मर के ऊर्जीकृत होने से सब स्टेशन की क्षमता बढ़कर 140 एमवीए की हो गई है। ऊर्जा मंत्री ने बताया कि इस सब स्टेशन में यह तीसरा पावर ट्रांसफार्मर स्थापित कर ऊर्जीकृत किया गया है। इससे सब स्टेशन में बढ़ते लोड का उचित प्रबंधन किया जा सकेगा।



मुख्यमंत्री डॉ. मोहन यादव ने मंत्रालय में नर्मदा समग्र की समीक्षा बैठक की।

सहकारी सप्ताह के अंतर्गत राज्य स्तरीय सहकारी प्रदर्शनी का शुभारंभ सहकारिता आंदोलन को जन-जन तक पहुँचाने का प्रभावी माध्यम बनेगी प्रदर्शनी : मंत्री सारंग

भोपाल (नप्र)। सहकारिता मंत्रालय, भारत सरकार की स्थापना के पाँच वर्ष पूर्ण होने के उपलक्ष्य में आयोजित सहकारी सप्ताह के अंतर्गत मध्यप्रदेश राज्य सहकारी संघ मर्यादित, भोपाल द्वारा आयोजित तीन दिवसीय राज्य स्तरीय सहकारी प्रदर्शनी का शुभारंभ गुरुवार को सहकारिता, खेल एवं युवा कल्याण मंत्री श्री विश्वास कैलाश सारंग ने किया।

कार्यक्रम का शुभारंभ दीप प्रज्वलन के साथ हुआ। मंत्री श्री सारंग ने फीता काटकर प्रदर्शनी का विधिवत उद्घाटन किया तथा विभिन्न सहकारी संस्थाओं, राष्ट्रीय सहकारी संगठनों, शासकीय विभागों, महिला स्व-सहायता समूहों एवं उत्पादक संगठनों द्वारा लगाए गए स्टॉलों का अवलोकन किया। उन्होंने प्रदर्शित उत्पादों, नवाचारों एवं सेवाओं की जानकारी प्राप्त कर प्रतिनिधियों से संवाद किया तथा सहकारिता आधारित आर्थिक गतिविधियों को और अधिक सुदृढ़ बनाने पर बल दिया।

मंत्री श्री सारंग ने कहा कि देश के प्रधानमंत्री श्री नरेन्द्र मोदी देश में विकास, जनकल्याण और रोजगार के नए अवसर सृजित करने के लिए निरंतर नए-नए प्रकल्पों पर कार्य कर रहे हैं। सहकारिता इस विकास यात्रा का एक अत्यंत महत्वपूर्ण आयाम है।

इसी दृष्टि से प्रधानमंत्री श्री मोदी ने देश में पृथक सहकारिता मंत्रालय का गठन किया तथा देश के केंद्रीय गृह एवं सहकारिता मंत्री श्री अमित शाह को इसकी जिम्मेदारी सौंपी। आज सहकारिता के क्षेत्र में अभूतपूर्व परिवर्तन देखने को मिल रहे हैं। उन्होंने कहा कि 29 जून से 5 जुलाई तक पूरे मध्यप्रदेश में ‘सहकारी सप्ताह’ का आयोजन किया जा रहा है, जिसके अंतर्गत विभिन्न कार्यक्रमों के माध्यम से सहकारिता की अवधारणा को जन-जन तक पहुँचाया जा रहा है। राज्य स्तरीय सहकारी प्रदर्शनी भी इसी शृंखला का महत्वपूर्ण आयोजन है।

मंत्री श्री सारंग ने कहा कि यह प्रदर्शनी सहकारिता से जुड़े सभी प्रमुख आयामों की व्यापक झलक प्रस्तुत करती है। इसके माध्यम से प्रदेश में सहकारिता के क्षेत्र में किए जा रहे कार्यों, उपलब्धियों, नवाचारों और योजनाओं का प्रभावी प्रदर्शन किया गया है। उन्होंने कहा कि सहकारी संस्थाएँ नवाचार के माध्यम से जो गुणवत्तापूर्ण उत्पाद तैयार कर रही हैं, उनका प्रदर्शन भी इस प्रदर्शनी में किया जा रहा है। इससे सहकारी संस्थाओं को नए बाजार उपलब्ध होंगे, उत्पादों का प्रचार-प्रसार होगा तथा प्रदेश में सहकारिता आंदोलन को और अधिक मजबूती मिलेगी।

मंत्री श्री सारंग ने कहा कि सहकारिता

प्रधानमंत्री श्री मोदी के ‘सहकार से समृद्धि’ के संकल्प को साकार करने का सबसे प्रभावी माध्यम है। किसानों, महिलाओं, युवाओं, कारीगरों एवं ग्रामीण उद्यमियों को आर्थिक रूप से सशक्त बनाने में सहकारी संस्थाओं की महत्वपूर्ण भूमिका है। सहकारिता के माध्यम से स्थानीय उत्पादों को बाजार उपलब्ध कराने, रोजगार के अवसर बढ़ाने तथा ग्रामीण अर्थव्यवस्था को मजबूत करने की दिशा में निरंतर कार्य किया जा रहा है। उन्होंने सहकारी संस्थाओं से नवाचार, गुणवत्ता, पारदर्शिता एवं जनसहभागिता को आह्वान किया। उन्होंने कहा कि इस प्रकार की प्रदर्शनियाँ सहकारी संस्थाओं को विपणन का प्रभावी मंच उपलब्ध कराने के साथ उपभोक्ताओं और उत्पादकों के बीच विश्वास को सुदृढ़ करती हैं तथा नई पीढ़ी को सहकारिता आंदोलन से जोड़ने का महत्वपूर्ण माध्यम बनती हैं।

मंत्री श्री सारंग ने हस्तशिल्प कारीगरों एवं महिला स्व-सहायता समूहों को प्रोत्साहन स्वरूप सिलाई मशीन सहित विभिन्न दूत तथा प्रदेश में सहकारिता आंदोलन को और अधिक मजबूती मिलेगी।

मंत्री श्री सारंग ने कहा कि सहकारिता

का संदेश भी दिया।

तीन दिवसीय प्रदर्शनी में प्रदेश एवं राष्ट्रीय स्तर की सहकारी संस्थाओं, वित्तीय संस्थाओं, महिला स्व-सहायता समूहों तथा उत्पादक संगठनों द्वारा कृषि, दुग्ध, बीज, उर्वरक, मत्स्य, वनोपज, बैंकिंग, वित्तीय सेवाओं, महिला सशक्तिकरण, हस्तशिल्प, उद्यमिता विकास, एफपीओ, सौर ऊर्जा तथा ग्रामीण आजीविका से संबंधित उत्पादों एवं सेवाओं का प्रदर्शन किया गया है। प्रदर्शनी में मध्यप्रदेश राज्य सहकारी डेपरी फेडरेशन (सांची), मार्कफेड, इफको, कृषको, नेफेड, मध्यप्रदेश राज्य सहकारी बैंक (अपेक्स बैंक), जिला सहकारी केंद्रीय बैंक, राष्ट्रीय सहकारी विकास निगम (एनसीडीसी), नाबार्ड सहित अनेक प्रमुख सहकारी संस्थाओं ने अपने स्टॉल स्थापित किए हैं।

कार्यक्रम में प्रबंध संचालक मध्यप्रदेश राज्य सहकारी विपणन संघ श्री अभिजीत अग्रवाल, मध्यप्रदेश राज्य सहकारी बैंक प्रबंध संचालक श्री मनोज गुप्ता, प्रबंध संचालक श्री महेंद्र दीक्षित, मध्यप्रदेश राज्य सहकारी बीज उत्पादक संघ सहित विभिन्न विभागों एवं सहकारी संस्थाओं के अधिकारी, जनप्रतिनिधि, महिला स्व-सहायता समूहों की सदस्याएँ, कुषक, उद्यमी तथा बड़ी संख्या में नागरिक उपस्थित रहे।

ब्लिंकिट बाॅय बनकर आए बदमाशों ने 40 लाख लूटे

रतलाम में जान से मारने की धमकी दी, शराब कलेक्शन की रकम से भरा बैग छीनकर भागे



ऊपर घर ले जाते समय बैग छीनकर भागा बदमाश

गौरव के कर्मचारी अमित ने यह रकम मनीष के कर्मचारी फरदीन और उसके पिता फिरोज को दी। नकदी गिनने के बाद मनीष ने दोनों से कहा कि रकम काले बैग में रखकर ऊपर घर में ले जाएं। इसी दौरान ब्लिंकिट की ड्रेस पहने और चेहरे पर कपड़ा बांधे एक बदमाश वहां पहुंचा। उसने फरदीन को जान से मारने की धमकी दी और बैग छीनकर बाहर खड़ी स्कूटी पर बैठे अपने साथी के साथ गायत्री टाकीज की ओर भाग निकला। फरदीन और फिरोज ने बदमाशों का पीछा किया, लेकिन वे फरार हो गए। पूरी घटना आसपास लगे सीसीटीवी कैमरों में कैद हो गई है। पुलिस फुटेज के आधार पर आरोपियों की तलाश कर रही है।

संक्षिप्त समाचार

रेत के अवैध उत्खनन पर प्रशासन की सख्त कार्रवाई, दो पनडुब्बी मशीनें जब्त

नर्मदापुरम (निप्र)। कलेक्टर श्री सोमेश मिश्रा के निर्देशानुसार जिले में रेत के अवैध उत्खनन, परिवहन एवं भंडारण के विरुद्ध राजस्व, खनिज एवं पुलिस विभाग द्वारा संयुक्त रूप से सतत कार्रवाई की जा रही है। इसी क्रम में सोमवार, 29 जून 2026 को तहसील सिवनी मालवा के ग्राम बाबरी एवं पथाडा क्षेत्र में संयुक्त टीम द्वारा रेत के अवैध उत्खनन की जांच की गई। जांच के दौरान दो पनडुब्बी मशीनें अवैध रूप से रेत उत्खनन करते हुए पाई गईं, जिन्हें मौके से जब्त कर पुलिस थाना सिवनी मालवा में अभिरक्षा में रखा गया है। संयुक्त कार्रवाई में नायब तहसीलदार श्रीमती पूनम सिंह सलामे, खनि निरीक्षक सुश्री पिकी चौहान तथा पुलिस बल की उपस्थिति रही। टीम द्वारा अवैध उत्खनन में प्रयुक्त मशीनों के विरुद्ध मध्यप्रदेश खनिज (अवैध उत्खनन, परिवहन तथा भंडारण का निवारण) नियम, 2022 के प्रावधानों के तहत नियमानुसार कार्रवाई की जा रही है। जिला प्रशासन ने स्पष्ट किया है कि जिले में खनिजों के अवैध उत्खनन एवं परिवहन के विरुद्ध निरंतर अभियान जारी रहेगा तथा नियमों का उल्लंघन करने वालों के विरुद्ध कठोर वैधानिक कार्रवाई की जाएगी।

सीहोर सहित सभी जनपदों में आयोजित हुए जल गंगा संवर्धन अभियान समापन कार्यक्रम



सीहोर (निप्र)। जल गंगा संवर्धन अभियान के समापन अवसर पर सीहोर जनपद के ग्राम पाटन सहित सभी जनपदों में जनपद स्तरीय समापन कार्यक्रम आयोजित किए गए। कार्यक्रम में जनप्रतिनिधियों, अधिकारियों और नागरिकों ने सहभागिता की और जल संरक्षण का संकल्प लिया। ग्राम पाटन में आयोजित जनपद स्तरीय कार्यक्रम में सीहोर विधायक श्री सुदेश राय शामिल हुए। इस अवसर पर उन्होंने कहा कि जल संरक्षण समय की सबसे बड़ी आवश्यकता है। जल गंगा संवर्धन अभियान के माध्यम से प्रदेश सरकार ने जल स्रोतों के संरक्षण एवं संवर्धन की दिशा में एक महत्वपूर्ण पहल की है। उन्होंने सभी नागरिकों से जल संरक्षण को जन आंदोलन बनाने तथा वर्षा जल के अधिकतम संरक्षण का संकल्प लेने का आह्वान किया। इस अवसर पर उन्होंने पौधारोपण भी किया। कार्यक्रम में जनपद सीईओ श्रीमती नमिता बघेल सहित सरपंच, सचिव, ग्राम रोजगार सहायक सहित ग्रामवासी उपस्थित थे। इसी प्रकार भैरुदा के ग्राम गिल्लौर में भी जनपद स्तरीय समापन कार्यक्रम आयोजित किया गया। कार्यक्रम भैरुदा जनपद सीईओ श्री संजय अग्रवाल ने सभी को जल संरक्षण की शपथ दिलाई और जल उत्कृष्ट कार्य करने वालों को प्रमाण पत्र प्रदान किए। आघाट के ग्राम गोविंदपुरा में भी जनपद स्तरीय समापन कार्यक्रम आयोजित किया गया। कार्यक्रम जनपद सीईओ श्री अमित व्यास और एई शुभम रंगडावे ने सभी जल संरक्षण की शपथ दिलाई और जल संरक्षण के लिए उत्कृष्ट कार्य करने वालों को सम्मानित किया।

कलेक्टर के निर्देश पर चौतलाय में तालाब की 1.63 हेक्टेयर शासकीय भूमि अतिक्रमण मुक्त

नर्मदापुरम (निप्र)। कलेक्टर श्री सोमेश मिश्रा के निर्देशानुसार राजस्व एवं पुलिस विभाग की संयुक्त टीम द्वारा ग्राम चौतलाय में शासकीय तालाब भूमि से अतिक्रमण हटाने की प्रभावी कार्रवाई की गई। कार्रवाई के दौरान ग्राम चौतलाय स्थित खसरा क्रमांक 15.1, कुल रकबा 1.631 हेक्टेयर शासकीय तालाब भूमि पर किए गए कच्चे अतिक्रमण को हटाकर भूमि को अतिक्रमण मुक्त कराया गया। अतिक्रमण हटाने के उपरांत तालाब की भूमि को विधिवत ग्राम पंचायत चौतलाय को सुपुर्द किया गया, जिसे ग्राम पंचायत के सरपंच एवं सचिव द्वारा ग्रहण किया गया। संपूर्ण कार्रवाई शांतिपूर्ण एवं विधिसम्मत ढंग से संपादित की गई। उल्लेखनीय है कि विगत दिनों कलेक्टर श्री सोमेश मिश्रा द्वारा ग्राम पंचायत में आयोजित रात्रि चौपाल के दौरान तालाबों एवं अन्य शासकीय भूमि से अतिक्रमण हटाने के निर्देश दिए गए थे। कलेक्टर के निर्देशों के परिपालन में राजस्व विभाग द्वारा निरंतर अतिक्रमण हटाने की कार्रवाई की जा रही है। कार्रवाई के प्रथम चरण में संबंधित अतिक्रमणकारियों को अतिक्रमण हटाने के लिए सूचित किया गया था। इसके पश्चात राजस्व अधिकारियों द्वारा भूमि का चिह्नंकन कराया गया। चिह्नंकन उपरांत लगभग 1.63 हेक्टेयर शासकीय तालाब भूमि को अतिक्रमण मुक्त कराया गया। इस कार्रवाई में नायब तहसीलदार एवं कार्यालयिक दण्डाधिकारी श्री पूनमसिंह सलामे, संबंधित राजस्व निरीक्षक, हल्का पटवारीगण तथा पुलिस विभाग की संयुक्त टीम उपस्थित रही।

जल गंगा संवर्धन अभियान का समापन: मंत्री श्री उदय प्रताप सिंह ने जल संरक्षण और एक पेड़ मां के नाम अभियान के तहत किया पौधारोपण

10 हजार स्मार्ट क्लास शुरू करने की तैयारी

विदिशा (निप्र)। मध्यप्रदेश शासन के परिवहन एवं स्कूल शिक्षा मंत्री श्री उदय प्रताप सिंह ने मंगलवार को विदिशा के अटल पार्क में आयोजित जल गंगा संवर्धन अभियान के समापन समारोह में सहभागिता की। जिले में 19 मार्च से 30 जून तक संचालित इस अभियान के माध्यम से जल संरक्षण, जल स्रोतों के पुनर्जीवन और जनसहभागिता को बढ़ावा देने की दिशा में व्यापक कार्य किए गए।

कार्यक्रम में मंत्री श्री सिंह ने मुख्यमंत्री के संदेश का वाचन करते हुए कहा कि मुख्यमंत्री के मार्गदर्शन में पूरे प्रदेश में जल गंगा संवर्धन अभियान का सफल संचालन हुआ है। इस जनअभियान में जनप्रतिनिधियों, प्रशासनिक अधिकारियों, कर्मचारियों तथा आम नागरिकों की सक्रिय सहभागिता रही, जिसके लिए सभी बधाई के पात्र हैं। उन्होंने कहा कि अभियान के माध्यम से प्राचीन जल स्रोतों का जीर्णोद्धार, नए तालाबों का निर्माण तथा जल संरक्षण के क्षेत्र में उल्लेखनीय कार्य हुए हैं। मध्यप्रदेश ने जल संरक्षण के क्षेत्र में पूरे देश में उत्कृष्ट कार्य कर एक नई पहचान बनाई है। उन्होंने कहा कि हम सभी ने मिलकर अपनी प्राचीन जल धरोहरों को संवराने का महत्वपूर्ण कार्य किया है।

मंत्री श्री सिंह ने कहा कि जल गंगा संवर्धन अभियान के साथ-साथ 'एक पेड़ मां के नाम' अभियान के अंतर्गत भी प्रदेशभर में व्यापक स्तर पर पौधरोपण किया गया। वृक्षारोपण पर्यावरण संरक्षण के साथ-साथ आने वाली पीढ़ियों के सुरक्षित भविष्य का आधार है। उन्होंने कहा कि 'जल गंगा संवर्धन अभियान का यह समापन नहीं, बल्कि एक विराम है।

ग्राम सतपिपलिया में जल गंगा संवर्धन अभियान का समापन कार्यक्रम आयोजित

सीहोर (निप्र)। जल एवं जल स्रोतों के संरक्षण, संवर्धन तथा जन-जागरूकता के लिए प्रदेशभर के साथ ही सीहोर जिले में 19 मार्च से 30 जून तक जल गंगा संवर्धन अभियान संचालित किया गया।

अभियान के समापन अवसर पर जिले के ग्राम सतपिपलिया में जिला स्तरीय समापन कार्यक्रम आयोजित किया गया। कार्यक्रम में राजस्व मंत्री श्री करणसिंह वर्मा शामिल हुए। उन्होंने गांव के तालाब में श्रमदान किया, पौधारोपण किया और जल संरक्षण में उत्कृष्ट कार्य करने वालों को प्रमाण पत्र प्रदान कर सम्मानित किया।

इस अवसर पर राजस्व मंत्री श्री करणसिंह वर्मा ने कहा कि मुख्यमंत्री डॉ. मोहन यादव के नेतृत्व में प्रदेश सरकार जल संरक्षण को सर्वोच्च प्राथमिकता देते हुए इसे जनआंदोलन का स्वरूप दे रही है। जल गंगा संवर्धन अभियान केवल शासकीय कार्यक्रम नहीं, बल्कि आने वाली पीढ़ियों के सुरक्षित भविष्य का संकल्प है। उन्होंने कहा कि जल का प्रत्येक स्रोत हमारी अमूल्य धरोहर है, इसलिए उसके संरक्षण और संवर्धन में प्रत्येक नागरिक की सहभागिता आवश्यक है। उन्होंने



अभियान को सफल बनाने वाले जनप्रतिनिधियों, अधिकारियों, कर्मचारियों, सामाजिक संगठनों तथा नागरिकों की सराहना करते हुए कहा कि सामूहिक प्रयासों से ही जल संकट का स्थायी समाधान संभव है। उन्होंने नागरिकों से आह्वान किया कि अभियान की भावना को केवल 30 जून तक सीमित न रखें, बल्कि वर्षभर जल संरक्षण, वर्षा जल संचयन, पौधरोपण तथा जल स्रोतों के संरक्षण के कार्यों को निरंतर जारी रखें। उन्होंने कहा कि जल बचाना ही भविष्य को सुरक्षित बनाना है और इसमें समाज के प्रत्येक व्यक्ति की भूमिका महत्वपूर्ण है। राजस्व मंत्री ने नागरिकों की समस्याएं भी सुनीं और अधिकारियों को त्वरित निराकरण के निर्देश दिए। उल्लेखनीय है कि अभियान के दौरान जनप्रतिनिधियों, विभिन्न विभागों, सामाजिक संगठनों एवं आम नागरिकों की सक्रिय सहभागिता से जिले में व्यापक स्तर पर जल संरक्षण एवं संवर्धन के कार्य किए गए।

आगामी मानसून के दौरान रहवासी क्षेत्रों में जल भराव की स्थिति उत्पन्न ना हो सभी सीएमओ यह सुनिश्चित करें : कलेक्टर

नर्मदापुरम (निप्र)। कलेक्टर श्री सोमेश मिश्रा ने आयोजित समय-सीमा (टीएल) बैठक में विभिन्न विभागों की समीक्षा करते हुए अधिकारियों को शासन की प्राथमिकताओं के अनुरूप कार्यों में तेजी लाने के निर्देश दिए। समय सीमा की बैठक के दौरान जिला पंचायत सीईओ श्री हिमांशु जैन, अपर कलेक्टर श्री राजेश शुक्ला, संयुक्त कलेक्टर श्री देवेन्द्र प्रताप सिंह, डिप्टी कलेक्टर डॉ. बबोता राठौर, श्रीमती नीता कोरी सहित अन्य संबंधित अधिकारीकरण उपस्थित रहे।

बैठक में मृग उपाजर्जन, सीएम हेल्पलाइन, वर्षाकालीन तैयारियों, नवांकुर अभियान, जनकल्याण शिविर, निर्माण कार्यों तथा वन अधिकार अधिनियम से संबंधित प्रकरणों की विस्तृत समीक्षा की गई। कलेक्टर ने सभी एसडीएम को अपने-अपने क्षेत्र में भ्रमण कर मृग उपाजर्जन के लिए तैयार किए जाने हेतु उपाजर्जन केन्द्रों



का निरीक्षण करने के निर्देश दिए। उन्होंने कहा कि उपाजर्जन के लिए पंजीकृत किसानों का सत्यापन आगामी दो दिवसों में शत-प्रतिशत पूर्ण किया जाए। सभी एसडीएम किसान संगठनों के साथ बैठक कर समन्वय स्थापित करें तथा उपाजर्जन की समस्त तैयारियां समय पर सुनिश्चित करें। साथ ही प्रत्येक अनुभाग के सभी उपाजर्जन केन्द्रों पर अधिकारियों की तैनाती सुनिश्चित करने के निर्देश दिए।

बैठक में कलेक्टर श्री मिश्रा ने सभी अधिकारियों को सीएम हेल्पलाइन की प्रतिदिन की रिपोर्ट नियमित रूप से प्रस्तुत करने के निर्देश

दिए। विभागवार समीक्षा के दौरान खराब प्रदर्शन करने वाले एवं निम्न ग्रेडिंग वाले विभागों को एक सप्ताह के भीतर शिकायतों के गुणवत्तापूर्ण निराकरण के माध्यम से अपनी स्थिति में सुधार लाने के निर्देश दिए। आगामी वर्षाकाल को देखते हुए कलेक्टर ने सभी एसडीएम एवं मुख्य नगर पालिका अधिकारियों को निर्देशित किया कि जिले में कहीं भी जलभराव अथवा वाटर चोकिंग जैसी स्थिति उत्पन्न न होने पाए। उन्होंने सभी नगरीय निकायों को नालों की सफाई व्यवस्था का नियमित निरीक्षण एवं समीक्षा कर रहते आवश्यक कार्रवाई

सुनिश्चित करने के निर्देश दिए। बैठक में वर्षाकाल के दौरान जिले में हरित आवरण बढ़ाने के उद्देश्य से संचालित नवांकुर अभियान की भी समीक्षा की गई। कलेक्टर ने सीड बॉल निर्माण एवं उनके चयनित स्थानों पर व्यापक वितरण के लिए सुव्यवस्थित कार्ययोजना तैयार करने के निर्देश दिए, ताकि वर्षा के दौरान बीजों को पर्याप्त नमी एवं पोषण मिल सके और अधिकाधिक पौधे विकसित हो सकें। कलेक्टर ने गत सप्ताह आयोजित जनकल्याण शिविरों में खराब प्रदर्शन करने वाले नगरीय निकायों एवं जनपद पंचायतों के अधिकारियों को नोटिस जारी करने के निर्देश दिए। साथ ही जन विभागों के निर्माण कार्य भूमि आवंटन अथवा अन्य प्रशासनिक प्रक्रियाओं के कारण लंबित हैं, उन्हें संबंधित एसडीएम से समन्वय स्थापित कर आवश्यक कार्रवाई पूर्ण कर दे हुए निर्माण कार्य शीघ्र प्रारंभ करने के निर्देश दिए।



अगले वर्ष यह अभियान और अधिक व्यापक रूप में पुनः प्रारंभ होगा तथा जल स्रोतों के संरक्षण एवं संवर्धन का कार्य निरंतर जारी रहेगा। '

उन्होंने वर्ष 2047 तक भारत को विकसित एवं समृद्ध राष्ट्र बनाने के संकल्प का उल्लेख करते हुए कहा कि इसमें युवाओं की महत्वपूर्ण भूमिका होगी। देश का नेतृत्व युवा पीढ़ी करेगी, इसलिए ऐसे जनहितकारी अभियानों में उनकी सक्रिय सहभागिता आवश्यक है। उन्होंने इस जनअभियान के लिए मुख्यमंत्री के प्रति आभार एवं अभिनंदन भी व्यक्त किया।

शिक्षा के क्षेत्र में मध्यप्रदेश की उपलब्धियां : स्कूल शिक्षा विभाग की उपलब्धियों का उल्लेख करते हुए

जिले में ‘ज्ञान भारतम् मिशन’ अंतर्गत चलाया जा रहा पांडुलिपि सर्वेक्षण अभियान

रायसेन (निप्र)। भारत सरकार के संस्कृति मंत्रालय द्वारा संचालित 'ज्ञान भारतम् मिशन' के अंतर्गत कलेक्टर श्री अरूण कुमार विश्वकर्मा के निर्देशन में रायसेन जिले में उपलब्ध ऐतिहासिक एवं सांस्कृतिक महत्व की पांडुलिपियों का सर्वे, सूचीकरण एवं डिजिटलीकरण का कार्य किया जा रहा है। इसके लिए कलेक्टर द्वारा सभी एसडीएम को विस्तृत दिशा-निर्देश दिए गए हैं।

अभियान के दौरान बरेली एसडीएम श्री अकिंत जैन को प्राचीन पांडुलिपि प्राप्त हुई है जिसमें गौरगजगढ़ (गौरझामगढ़) राजमंडल का इतिहास है। पांडुलिपि के प्रारंभिक भाग में उल्लेख है कि यह गौरगजगढ़ (गौरझामगढ़) राजमंडल का इतिहास है। इसमें लिखा है कि गोंड राजवंश की स्थापना हुई और विभिन्न राजाओं ने शासन किया। प्रारंभिक शासकों में राजा भीमनाग, भीमकोट, गोरखनाथ से जुड़े उल्लेख, राजा गोरक्ष शाह आदि का वर्णन मिलता है। आगे राजा अमर सिंह का उल्लेख है, जिन्होंने लगभग 28 वर्ष शासन किया। उनके बाद विक्रम सिंह, फिर भीम



देव और अन्य शासकों का वर्णन आता है। पांडुलिपि के मध्य भाग में राजा गोपाल शाह का उल्लेख है जिन्होंने एक नया नगर बसाया। इस नगर के आसपास जैसे बारी गढ़, चौकी गढ़, पंचमेढी, छेनरा आदि का भी उल्लेख मिलता है।

पंचमेढी का अर्थ है पांच देवताओं का स्थान (ये गोंडी भाषा का शब्द है।गोंडो की भाषा में तेलुगु, गोंडी, हिंदी, संस्कृत के शब्द मिले जुले होते हैं) बाद में रामचंद्र, जगत सिंह, महाराज सिंह, दुर्जनमल, प्रतापादित्य,

यशराज आदि राजाओं का क्रम आता है। कुछ राजाओं द्वारा किले, नगर और तालाब बनवाने तथा राज्य विस्तार का वर्णन है। पांडुलिपि के अंतिम भाग में उल्लेख है कि इसमें त्रिलोकचंद्र, त्रिभुवन राय, पृथ्वीसिंह, भारतीचंद्र, मदन सिंह, रामशाह, उदयवर्धन सिंह आदि शासकों का उल्लेख मिलता है। परमार राजाओं से युद्ध और संधियों का वर्णन है। एक स्थान पर अलाउद्दीन खिलजी के आक्रमण का उल्लेख भी है।

कलेक्टर ने गंजबासौदा की होनहार बेटी का बीपीएससी में चयन होने पर किया सम्मानित



विदिशा (निप्र)। कलेक्टर श्री अंशुल गुप्ता ने आज विदिशा के गंजबासौदा विकासखंड के ग्राम सीगाखेड़ी की प्रतिभाशाली बेटी सुश्री रानू रघुवंशी का बिहार लोक सेवा आयोग (बीपीएससी) की परीक्षा में चयन होने पर उन्हें स्मृति चिह्न भेंट कर सम्मानित करते हुए उनके उज्ज्वल भविष्य के लिए शुभकामनाएं दी हैं।

इस अवसर पर कलेक्टर श्री अंशुल गुप्ता ने रानू रघुवंशी की उपलब्धि की सराहना करते हुए कहा कि ग्रामीण क्षेत्र की बेटियाँ भी अपनी मेहनत और लगन से बड़ी सफलताएं

प्राप्त कर सकती हैं। उन्होंने चयनित बालिका की हौसला अफजाई करते हुए कहा कि वह अपने गाँव एवं आसपास की बालिकाओं का उत्साहवर्धन करें और उन्हें प्रतियोगी परीक्षाओं की तैयारी के लिए प्रेरित करें तथा अपने अनुभव साझा कर उन्हें आगे बढ़ने के लिए मार्गदर्शन प्रदान करें।

सुश्री रानू रघुवंशी की इस उपलब्धि से ग्राम सीगाखेड़ी सहित पूरे जिले में हर्ष का वातावरण है। उनकी सफलता अन्य युवाओं, विशेषकर बालिकाओं के लिए प्रेरणास्रोत है।

जनसहभागिता से ही संभव होगी जल सुरक्षा : प्रभारी मंत्री श्री पटेल

बैतूल (निप्र)। प्रदेशव्यापी जल गंगा संवर्धन अभियान के समापन अवसर पर मंगलवार को जिला स्तरीय कार्यक्रम का आयोजन ग्राम पंचायत खेड़ी सांवलोगढ़ में किया गया। कार्यक्रम में लोक स्वास्थ्य एवं चिकित्सा शिक्षा राज्यमंत्री तथा जिले के प्रभारी मंत्री श्री नरेन्द्र शिवला ठाकुर, हंसराज धुर्वे, सरपंच श्रीमती शर्मिला ठाकुर, श्रीमती शर्मिला राठौर, श्रीमती अनीता डांगे, श्री पिंटू परिहार, श्री कांतिलाल यादव, श्री नितिन बरसाकर, श्री कमल मालवीय तथा अपर कलेक्टर श्रीमती वंदना जाट, एसडीएम डॉ. अंभिजीत सिंह, अतिरिक्त सीईओ जिला पंचायत श्रीमती इंदिरा महतो सहित अन्य जनप्रतिनिधि एवं बड़ी संख्या में ग्रामीणजन उपस्थित रहे। कार्यक्रम से पूर्व प्रभारी मंत्री श्री पटेल और केंद्रीय मंत्री श्री उर्देक

द्वारा एक पेड़ मां के नाम अभियान के तहत पौधारोपण भी किया गया। कार्यक्रम की संबोधित करते हुए प्रभारी मंत्री श्री पटेल ने जल गंगा संवर्धन अभियान के सफल संचालन के लिए जिलेवासियों को बधाई दी तथा मुख्यमंत्री डॉ. मोहन यादव का संदेश पढ़कर सुनाया। मुख्यमंत्री के संदेश में बताया गया कि जल गंगा संवर्धन अभियान-2026 के अंतर्गत प्रदेशभर में जल संरक्षण एवं संवर्धन के लगभग 3.62 लाख कार्यों का क्रियान्वयन किया गया है। लगभग 10 हजार 514 करोड़ रुपए की लागत से खेत तालाब, कूप रिचार्ज, अमृत सरोवर, चेकडेम, जलाशयों के जीर्णोद्धार, नालों की सफाई, रेन वाटर हार्वैस्टिंग, जल गुणवत्ता परीक्षण, नदी संरक्षण तथा जनजागरूकता से जुड़े व्यापक कार्य किए गए हैं। प्रभारी मंत्री श्री पटेल ने कहा कि जल संरक्षण और वृक्ष संरक्षण एक-दूसरे के पूरक हैं। जहां जल होगा, वहां हरियाली होगी और जहां हरियाली



होगी, वहां जल का संरक्षण होगा। उन्होंने 'एक पेड़ मां के नाम' अभियान के अंतर्गत प्रत्येक परिवार से कम से कम एक पौधा लगाने और उसका संरक्षण सुनिश्चित करने का आह्वान किया। उन्होंने उपस्थित जनसमुदाय को जल संरक्षण का संकल्प भी दिलाया। केंद्रीय राज्यमंत्री श्री दुर्गादास उर्देक ने कहा कि मुख्यमंत्री डॉ. मोहन यादव के कुशल नेतृत्व में जल गंगा संवर्धन अभियान का पूरे प्रदेश में

सफल क्रियान्वयन किया गया है। उन्होंने कहा कि जल संरक्षण आने वाली पीढ़ियों को सुरक्षित करने का अभियान है। वृक्ष ही जल को अवशोषित और संरक्षित रखने का कार्य करते हैं, इसलिए 'एक पेड़ मां के नाम' अभियान के तहत व्यापक पौधरोपण किया जाना आवश्यक है। उन्होंने घर का पानी घर में तथा खेत का पानी खेत में रोकने की दिशा में जनसहभागिता बढ़ाने का आह्वान किया और अभियान के सफल संचालन

के लिए जिला प्रशासन को बधाई दी। जिला पंचायत अध्यक्ष श्री राजा पवार ने कहा कि बैतूल जिले में जल संरक्षण के क्षेत्र में उल्लेखनीय कार्य किए गए हैं, जो प्रदेश के लिए मॉडल के रूप में स्थापित होंगे। उन्होंने कहा कि भविष्य में जल सबसे बड़ी आवश्यकता होगी, इसलिए प्रत्येक घर में जल संरक्षण एवं रिचार्ज संरचनाओं का निर्माण किया जाना चाहिए। इस अवसर पर बताया गया कि 19 मार्च से 30 जून 2026 तक संचालित जल गंगा संवर्धन अभियान के दौरान जिले में कुल 45 हजार 833 जल संरक्षण एवं प्राकृतिक संसाधन संवर्धन कार्य पूर्ण किए गए। पंचायत एवं ग्रामीण विकास विभाग द्वारा 7 हजार 397, वन विभाग द्वारा 20 हजार 565, नगरीय प्रशासन विभाग द्वारा 8 हजार 717, लोक स्वास्थ्य यांत्रिकी विभाग द्वारा 4 हजार 69, जन अभियान परिषद द्वारा 3 हजार 482, उद्यानिकी विभाग द्वारा 669, महिला एवं बाल विकास विभाग द्वारा 390 तथा स्कूल शिक्षा

विभाग द्वारा 352 कार्य पूर्ण किए गए। अन्य विभागों द्वारा भी 192 कार्य पूर्ण कर अभियान को सफल बनाने में महत्वपूर्ण योगदान दिया गया। कार्यक्रम में जल संरक्षण के क्षेत्र में उत्कृष्ट कार्य करने वाले अधिकारी-कर्मचारियों को सम्मानित भी किया गया। जनभागीदारी के माध्यम से 1500 से अधिक जल संरचनाओं के निर्माण में महत्वपूर्ण भूमिका निभाने वाले अध्यक्ष ग्राम विकास प्रस्फुटन समिति, जन अभियान परिषद, कान्हावाड़ी, विकासखंड घोड़ादोंगरी के श्री नरेंद्र ऊर्देक को विशेष रूप से सम्मानित किया गया। इसके अलावा ग्राम पंचायत खेड़ुला के सचिव श्री अशोक वामनकर, ग्राम पंचायत कुहली के रोजगार सहायक श्री संदीप बास्कर, ग्राम पंचायत नीमझिरी के सरपंच श्री रामदीन पिपरदे, एनआरएलएम बैतूल की श्रीमती मीरा सरते तथा 'एक बगिया मां के नाम' पहल से जुड़ी श्रीमती ललिता भागवले को भी सम्मानित किया गया।

